



வளர்ச்சி பெற்ற இந்தியாவை உருவாக்கும் விழா பிரதமர் நரேந்திர மோடி தலைமையிலான அரசின் முன்றாண்டு சாதனைகளை விளக்கும் கண்காட்சிகள்

Posted On: 26 MAY 2017 4:30PM by PIB Chennai

பிரதமர் திரு. நரேந்திர மோடி தலைமையிலான தேசிய ஜனநாயகக் கூட்டணி அரசு 2017 மே 26ந் தேதியுடன் 3 ஆண்டுகளை நிறைவு செய்கிறது. இந்த மூன்று ஆண்டுகளில் மேற்கொள்ளப்பட்ட முக்கியமான முன்முயற்சிகள் மற்றும் திட்டப்பணிகளை விளக்கும் வகையில் நாடெங்கும் கண்காட்சிக்கு மத்திய தகவல் ஒலிபரப்பு அமைச்சகம் ஏற்பாடு செய்துள்ளது. இந்த கண்காட்சியின் நோக்கம், மக்களுக்கு அரசின் திட்டங்களும் அதனால் அவர்களுக்கு கிடைக்கும் பலன்கள் பற்றியும் தெளிவு படுத்துவது தான்.

நாடெங்கும் 300 இடங்களில் இந்த கண்காட்சிகள் நடக்கின்றன. தமிழ்நாட்டிலும் புதுச்சேரியிலும் 12 இடங்களில் இந்த கண்காட்சிகள் நடைபெறுகின்றன. இந்த கண்காட்சிகளுக்கு முன்பாக 3 நாட்கள் எல்.இ.டி. திரை பொருத்தப்பட்ட வேள்களில் கண்காட்சி நடைபெறும் இடம் குறித்து நகரின் முக்கிய இடங்களில் பிரசாரம் செய்யப்படும்.

இந்த கண்காட்சியின் பிரதான நிகழ்வுகள் வார இறுதி நாட்களில் நடைபெறும். கண்காட்சியை வெள்ளிக்கிழமை அன்று நண்பகல் 12 மணிவாக்கில் முக்கிய பிரமுகர்கள் யாரேனும் தொடங்கி வைப்பார்கள். அதற்குப்பின் பல்வேறு நிகழ்ச்சிகள் நடைபெறும்.

இந்த கண்காட்சியில் இடம்பெறும் முக்கிய அம்சங்கள் வருமாறு:-

- கண்காட்சி- கடந்த 3 ஆண்டுகளில் இடம்பெற்ற முன்னேற்றங்கள்/சாதனைகள் இடம்பெறும்.
- மக்களின் குரல்- குடிமக்கள் தங்கள் கருத்துகளை பிரதமருக்கு தெரிவித்தல்.
- தகவல் கூடாரங்கள்- தனி நபர்களுக்கு தேவையான திட்டங்கள் பற்றிய விபரங்களை கணினி மூலம் பெறலாம்.
- வினாடி வினா
- பிரதமருடன் செல்பி
- பல்வேறு தலைப்புகளில் நிபுணர்களின் வழிகாட்டிகள்
- நேயர்கள் பங்கேற்கும் நிகழ்ச்சி- நாளைய சரித்திரத்தை எழுதுங்கள்.
- செயலி தரவிறக்கம்
- குலுக்கல் பரிசு

தமிழ்நாடு மற்றும் புதுச்சேரியில் இந்த கண்காட்சிகள் நடைபெற உள்ள இடங்களும் நாள்களும் வருமாறு :-

வ. எண்	இடங்கள்	பிரசார ஏற்பாடுகள்	கண்காட்சி நாட்கள்
1.	தென் சென்னை	30 மே முதல் ஜூன் 1 வரை	ஜூன் 2 முதல் 4 ஜூன் வரை
2.	மதுரை		
3.	கோயம்புத்தூர்		
4.	புதுச்சேரி		
5.	திருவள்ளூர்	ஜூன் 6 முதல் ஜூன் 8 வரை	ஜூன் 9 முதல் ஜூன் 11 வரை
6.	திருநெல்வேலி		
7.	திருப்பூர்		
8.	திருவண்ணாமலை		
9.	வேலூர் மேற்கு	ஜூன் 13 முதல் ஜூன் 15 வரை	ஜூன் 16 முதல் ஜூன் 18 வரை.
10.	தூத்துக்குடி		
11.	ஈரோடு		
12.	சேலம்		

ரெசின்

(Release ID: 1490909) Visitor Counter : 22

Read this release in: English

